

Postijiet għat-tfal fl-Ewwel Sena Kindergarten tal-Knisja

F'Novembru 2020 ġew ippublikati r-Regolamenti għad-Dħul fl-Iskejjel tal-Knisja u saru l-applikazzjonijiet skont l-Ewwel Kriterju għad-dħul fl-iskejjel tal-Knisja għas-sena skolastika 2021-2022. Hawn taħt se nagħtu rendikont ta' kemm applikaw għall-ewwel sena kindergarten.

L-Ewwel Sena Kindergarten Subien

Irċevejna għaxar (10) applikazzjonijiet mainstream tal-impjegati u ħamsin(50) applikazzjoni tal-aħwa.

Fost l-applikanti għandna 17-il tifel li applikaw għal St Francis B'Kara u 15-il tifel li applikaw għal St Francis Msida. It-total ta' postijiet vakanti għas-subien li għandna St Francis B'Kara u Msida huwa ta' sittax (11+5=16). Għalhekk m'għandniex post għal 16-il applikant. Sabiex noffru aktar postijiet għal dawn l-applikanti, wara li nieħdu nkonsiderazzjoni l-applikazzjonijiet li rċevejna, l-postijiet tal-bniet u tal-każijiet serji li ser jibqgħu vakanti fil-kindergartens ta' St Francis ser jiġu offruti lil dawn is-subien. Ser jiġu offruti ukoll lil dawn is-subien il-postijiet li jibqa' St Francis San Gwann. Fil-gimghat li ġejjin ser niktbu lil dawn l-applikanti u ninfurmawhom bid-dettalji kollha.

Irċevejna 2 applikazzjonijiet tal-impjegati u tlett applikazzjonijiet tal-aħwa tas-subien bħala Każijiet Serji bis-sapport.

Wara li nnaqsu l-postijiet okkupati jibqa' total ta' 17-il post.

L-Ewwel Sena Kindergarten Bniet

Irċevejna 6 applikazzjonijiet mainstream tal-impjegati u ħamsa u tletin (35) applikazzjoni tal-aħwa li jgħibu total ta' 41 applikazzjoni.

Irċevejna żewġ applikazzjoni ta' bniet Każijiet Soċjali waħda ta' impjegata u l-oħra tal-aħwa.

Wara li nnaqsu l-postijiet okkupati jibqa' total ta' 25 post.

Konklużjoni

Se jintlaqgħu applikazzjonijiet mainstream, bis-sapport, Każijiet Soċjali u Każijiet tal-Azil bniet u subien.

Fost l-applikanti oħra jista' ikun hemm aħwa li qed japplikaw fi snin oħra tad-dħul u jkollhom ħuthom li qed japplikaw għall-ewwel sena kindergarten. Jekk xi wħud minn dawn l-aħwa jirreġistraw fi skola,

iż-żgħar jkunu jistagħu jinkitbu fl-iskola ta' ħuthom jekk ikun hemm post. Dan ifisser li n-numru ta' postijiet vakanti jonqos skont kemm ikun hemm minn dawn l-aħwa.

Aktar informazzjoni tinsab fl-istqarrija għall-istampa u fir-Regolamenti tad-Dħul li jinsabu fil-paġna tal-iskejjel tal-Knisja. Lista bl-applikanti tal-ewwel kriterju, li qed nirreferu għalihom f'din iċ-ċirkulari, tiġi ppublikata fil-paġna tal-iSkejjel tal-Knisja f'www.knisja.mt fil-gimghat li ġejjin.

Minkejja l-attenzjoni kollha sabiex il-figuri maħruġin ikunu korretti, jistgħu jirrizultaw xi ineżattezzi minħabba ċirkustanzi li ma għandniex kontroll fuqhom. Fi ftit każijiet għad jonqos xi dokumentazzjoni li għad trid tiġi preżentata. Għalhekk jista' jirrizulta xi tibdil fin-numri ta' postijiet. Jekk jiġri dan il-Bord tad-Dħul jinforma lil dawk kollha konċernati.

Il-Bord tad-Dħul tal-Iskejjel tal-Knisja

23 ta' Jannar 2021